
भारत इतिहास संशोधक मंडळाच्या व्रैमासिकाचे प्रकाशन नोव्हेंबर १९२० 
सालापासून सुरू झाले, त्रैमासिक मुख्यत्वेकरून भारताच्या इतिहासासंबंधी 
निरनिराळ्या भाषांतील मूळ, अस्सल एतिहासिक साधने उजेडात आणते. तसेच या 
इतिहासाच्या विविध अगांचा अभ्यास करणारे संशोधन-लेख प्रकाशित करते. 

बद इमिन आणि सप्तसिंधु 


शुभांगना अत्रे 
डेवकन कॉलेज, पुणे 


मोहेंजोदडो व॒ हडप्पा येथील उत्खननांमुळे प्रकाशात आलेल्या सिंधु 
संस्कृतीच्या संदर्भात जे अनेक पश्न या संस्कृतीच्या अन््यासकांपुढे आज उभे आहेत, 
त्या प्रश्‍नांची गुकिल्ली सिंधु लिपीच्या वाचनात दडलेली आहे असा एक सर्वे- 
साधारण आणि साथे समज माहे. सिंधु लिपीच्या वाचनाचा प्रयत्न करणाऱ्या अनेक 
अभ्यासकांपैकी काही अभ्यासकांनी या लिपीचे प्राचीन सुमेरियन लिपीशी असलेले 
साधम्ये शोधण्याचा प्रयत्न केळेला आहे. त्यांपैकी किनियर विल्सन*$, मिचनर? 
यांनी केलेल्या संशोधनाच्या आधारे प्राचीन सिंधुराज्याच्या तत्कालीन भोगोलिक 
नावासंबंधी काही निश्‍चित निष्कर्ष काढता येतात. 


या विद्वानांनी सिंधु लिपीतील काही विशिष्ट चिन्हांच्या* हारे जे काही 
निष्कर्ष काढले आहेत त्यात प्रथमदर्शनीच 'चट्कन लक्षात येते ती गोष्ट अशी की 
सिंधु राज्य प्राचीन काळी ज्या काही नावाने ओळखले जात होते त्या नावामध्ये 
» सात! या संख्यावाचक संज्ञेस काही विशिष्ट महत्त्व असावे व सिंधु राज्यातील 
प्रमुख अशा सात शहरांचा त्या नावात निदेश असावा, या संदर्भात श्री. जगत्पती 
जोणी3 यांनी सिंधु राज्याचे त्याच्या भौगोलिक विस्तारावरून जे सहा 
विभाग पाडले आहेत ते लक्षात घेण्याजोगे आहेत. त्यांनी पाडलेले विभाग 
खालीलप्रमाणे : 

लेखात या चिन्हांचा उल्लेख वरील चिन्ह क्रमांकांनी केला आहे. 

विभाग भूप्रदेश प्रमुख शहर/वसाहत 

(१) उत्तर ै पंजाब ह्डप्पा 

(२) पुर्व राजस्थान कालीबंगन 

हरयाणा 

(३) मध्य बहावलपूर * गन्वेरीवाला * 

(४) दक्षिण सिंध मोहेंजोदडो 

(५) नैत्रद्टत्य बलुचिस्तान कुल्ली 

(६) आरस्तेय गुजरात लोथल 


भारतखंडाच्या बाहेरचा परंतु सिंधु राज्याच्या बाहेरील व्यापाराच्या दृष्टीने 
अत्यंत महत्त्वाचा असा बाल्ख हा भूप्रदेश कदाचित सिंधु राज्याचा सातवा विभाग 
म्हणून वरील यादीत जोडणे शक्य होईल, असे या प्रदेशात नव्याने उजेडात 
आलेल्या शोतृंगायसारंख्या सिंधु वसाहतींवरून म्हणता येईल. 


बद-इमिन : 


सिंधु शहरांमध्ये शेकडोंच्या संख्येने सापडलेल्या स्टिअटाईटच्या, भाजक्या 
मातीच्या तसेच काही तांब्याच्याही मुद्रांवर जी चिन्हे आढळदात तीं म्हणजेच सिंधु 
लिपी होय. अशी एकूण चारशे 'सतरा* चिन्हे या मुद्रांवर आढळलेली आहेत. किनि- 
यर विल्सन यांचे लक्ष त्यांपको जोडीने आढळणाऱ्या दोन चिन्हांकडे विशेषत्वाने 
वेधले गेळे. चिन्ह क्र. १ व चिन्ह क्र. २ ( एकापुढे एक ) ही ती दोन चिन्हांची 
जोडी होय, या जोडीतील पहिले चिन्ह हे किनियर विल्सन यांच्या मते क्युनि- 
फॉर्मच्याही आधीच्या प्राचीन सुमेरियन लिपीतील एका विशिष्ट चिन्हाशी साम्य 
दर्शविते. किंबहुना क्र. १ हे चिन्ह क्र, ३ या प्राचीन सुमेरियन चिन्हाची रूपांतरित 
आवृत्तीच होंय. वरील चिन्ह प्राचीन सुमेरियनमध्ये * बंद ' अशा तऱ्हेने वाचले 
जाईल, व त्याचा अर्थ * भित ' क्विवा * तटवंदीयुक्‍त शहर ' असा होतो. क्र. ४ हे 
सिंधु लिपीतील दुसरे एंक चिन्ह किनियर विल्सन यांच्या मते क्र. १ या चिन्हाचेच 
परिवतित रूप असून त्याचेही वाचन * बद ' असेच होईल. 

वरील जोडीतील दुसरे चिन्ह, ज्यात खाली तीन व वरती चार याप्रमाणे सात 
उभ्या रेषा दर्शविलेल्या आहेत,ते क्र, २ हे चिन्ह किनियरः विल्सन यांच्या मते सात 
हा आकडा दशंविणारे असून हेच चिन्ह सुमेरियन लिपीत असेल तर त्याचे वाचन 
“ इमिन ? असे होईल. त्यांनी असेही दाखवून दिलेले आहे कौ दोन हो संख्या सुमे- 
रियनप्रमाणेच प्राचीन भारतीय (11010-एता8ा) भाषांमधूनही ' मिन ? या 
शब्दानेच दर्णविळी जात असे, ' इमिन ' या सुमेरियन शब्दाची फोड इअ -- मिन 
म्हणजेच पाच :- दोन > सात अशी होते. त्यांच्या मते, मिन म्हणजे दोन या अर्थी 
दोन्ही भाषांमध्ये एकच संज्ञा उपयोगात आणली जात असेल तर इमिनमध्ये अंतर्भेत 


- बद इमिनः आणि सप्तसिध्ु ७ 


असलेला पहिला शब्द इअऱ्स्पाच हाही दोन्हीकडे समान असू शकेल. त्यामुळे क्र. २ 
या चिन्हाचे वाचन प्राचीन भारतीय (1०00 उपतोवा1) म्हणजेच सिंधु भाषेतही 
: इमिन? असे करण्यास हरकत नाही. 


थोडक्यात क्र. १ व क्र. २ ( एकापुढे एक ) या चिन्हांच्या जोडीचे वाचन 
 बद-इमिन ? असे होईल व बद-इमिन म्ह्णजे * तटबंदीयुक्त सात शहरे ' असा 
त्याचा अथ होईल. वद-इमिन किवा तत्सम अर्थाची संज्ञा प्राचीन सिंधु राज्याच्या 
भौगोलिक नावाचा निदेश करणारी होती असे किनियर विल्सन यांच्या विवेचना- 
वरून दिसते. 


अरात्ताचा स्वामी, अरात्ता आणि बद-इमिन : 


बद-इमिन हे प्राचीन काळातील एखाद्या भूप्रदेशाचे नाव असावे या 
निष्कर्षास पुष्टी देणारे काही उल्लेख एन्मकंर आणि अरात्ताचा स्वामी* या प्राचीन 
सुमेरियन काव्यात मिळतात, जे किनियर विल्सन. यांनी उद्धृत केलेले आहेत.' या 
महाकाव्यातील प्रमुख व्यक्तिरेखा म्हणजे अरात्ता शहराचा जो स्वामी, त्याची 
आराध्यदेवता इनच्मा हिचे स्तवन करताना तिला उद्देशून काही विशेषणे वापरतो. 
एका विशेषणाद्वारे तो तिचा उल्लेख बद-इमिनची सम्माज्ञी ' असा करतो. इनच्चा 
देवीच्या वास्तव्याने विशेष महत्त्व पावलेला असा हा भूप्रदेश ' बद-इमिन ' 
अरात्ताच्या पूर्वेला कुठेतरी वसलेला असावा असा कयास या महाकाव्यातील एकूण 
संदर्भावरून किनियर विल्सन बांधतात. अशा तऱ्हेने. बद-इमिनचे. भोगोलिक स्थान 
निश्‍चित करण्यासाठी प्रथम अरात्ताची स्थलनिश्‍चित्ती अपरिहाये ठरते. 

वर उल्लेखिलेल्या महाकाव्यात अरात्ताची ओळख भापल्याला होते. ती 
सोने, चांदी, लॅपिस लॅझुली ( इंद्रनीळ), गोमेद इ. मोल्यवान चिजांचा पुरवठा 
मोठ्या प्रमाणात करू शकणारे केंद्र म्हणून. अशा या शहरी ' अनशन  पवेता- 
यासून सात परवेतांच्या रांगा ओलांडून गेल्यानंतर पोचता येते असा उल्लेख लुगाल- 
बंदा आणि एन्मकर या आणखी एका प्राचीन सुमेरियन महाकाव्यात सिळतो. 
त्यावरून व इतर माहितीवरून अरात्ता हे. शहर पचिम पशियामध्ये कुठेतरी 
वसलेले होते हें आता बहुतेक विद्वानांना मान्य झालेले आहे, अरात्ताचे वर उल्ले- 
खिलेल्या मोल्यवान वस्तूंचा पुरवठा करणारे (विशेषतः लॅपिस लेझुलीचा ) केंद्र 
म्हणून असणारे महत्त्व लक्षात घेतले असता, शिरीन रत्नागर म्हणतात त्याप्रमाणे, 


'अरात्ताची सांगड केरमान, शंहादाद किंवा शहर-इ-सोख्ता या शह्रांशी' घाला- 


वींशी वाटेल. परंतु ही शहरे, तिथे लॅंपिस ल॑ज्षूलीचा आढळ मोठ्या प्रमाणात होत 
असला तरी, लॅपिस लॅझुलीची उत्पादक नव्हती किंवा लेंपिस लेक्षूलीचा व्यापार 
करणारी नव्हती, तर लॅपिस लंझुलीची आयात तेथील स्थानिक उपयोगासाठीच 
केली जात होती. त्यामुळे अरात्ता म्हणजें वरीलपेकी कोणतेच शह्र नव्हे हे रत्ना. 

गर दाखवून देतात.” परंतु सिंधु संस्कृतीचे लोक मात्र लॅपिस लॅझुली स्वतःसाठी न 
वापरता तिचा व्यापारासाठीच जास्त उपयोग करत होते असे अनुमान त्या 
काढतात.“ 


अरात्ता, आरट्ट आणि बाल्हिक: 


अरात्ताची स्थलनिश्‍चिती करण्याचा आणखी एक महत्त्वाचा प्रयत्न मालती 
शेंडगे यांनी केलेला दिसतो. महाभारतात पंच नद्यांचा प्रदेश म्हणून ज्याचा उल्लेख 
भाढळतो असा आरट्ट देश म्हणजेच कदाचित प्राचीन अरात्ता असू शकेल असे 
त्यांनी प्रतिपादन केलेले आहे,' महत्त्वाची वाब म्हणजे ह॒डप्पासारखे सिंधु संस्कृतीचे 
महत्त्वाचे केंद्रही याच प्रदेशात वसलेले होते. परंतु अरात्ता म्हणजेच आरट्ट असे 
निश्‍चित म्हणता येण्यापुर्वी वऱ्याच गोष्टी विचारात घेणे आवश्यक आहे. 

* एन्मकर आणि अरासाचा स्वामी * या महाकाव्यातील वर्णनावरून ध्यानात 
येणारी गोष्ट म्हणजे अरात्ताच्या रहिवाशांचे शतीसंवंधीचे अज्ञान. सिंधु शहरांमधील 
धान्यांच्या प्रचंड कोठारांचे अस्तित्व लक्षात घेता त्या लोकांना धान्योत्पादनाची 
माहिती नव्हती असे म्हणणे तितकेसे सयुक्तिक वाटत नाही. 

दुसरी गोष्ट अशी को आरट्वासीयांना बाल्हिक म्हणायचे की बाहिक, की 
वाहिक याबाबत महाभारताच्या निरनिराळ्या आावृत्त्यांत पाठभेद व त्या अनुषंगाने' 
विद्वानांमध्ये मतभेद आहेत. भांडारकर इन्स्टिटयूटने संपादित केलेल्या आवृत्तीतील 
बाल्हिक हाच पाठ प्रमाण धरला तरी आरट्ट देशाचे बाल्हिक या प्रयोगाचा 
उलगडा सहजासहजी होत नाही, भारट्ट हे नावही एक विशिष्ट भूप्रदेश दर्शविणारे 
व बाल्हिक हे नावही एका भूप्रदेशाच्या भौगोलिक नावावरून साधलेले. त्यामुळे 

आरट्ट देशाचे बाल्हिक असे म्हणध्यात एक प्रकारची ह्विश्कती होते असे वाटते. 
या कोड्या*चे एक संभाव्य उत्तर म्हणून असे सुचवता येणे शक्‍य आहें की 
शिबी, मालव या बाहेरून आलेल्या टोळथांप्रमाणे बाल्खचे बाल्हिक पंजाबात येऊन 
महाभारतकाळापर्यंत स्थायिक झाले असावेत. या संदर्भात, अलेक्झांडरच्या काळा- 
पर्यंत सवंच परकीय लोकांसाठी * बाल्हिक हीच संज्ञा वापरली जात होती हे 
लक्षात घेण्याजोगे आहे.'" त्यामुळे असे म्हणता येईल की बाल्हिक हे बाल्खचे. परंतु 
ते पंजाबात येऊन स्थायिक झाल्यावर त्यांनी त्यांच्या नवीन भूमीस त्यांच्या मूळ 
देशातील प्रमुख वसाहतीचे नाव दिले असावे व कालांतराने अरात्ताचे आरट्॒ असे 
रूपांतर झाले असावे. या झरट्टचेच पुढे  अराष्ट्र ' असे संस्कृतीकरणही झालेले 
आढळते.** अराष्ट्र ही गणराज्यासाठी वापरली गेलेली पर्यायी संज्ञा होती हे विशेष. 
आरट्ट हे अलेक्झांडरच्या आगमनापर्यंत गणराज्य म्हणूनच अस्तित्वात असल्याचा 
उल्लेख मिळतो. मूळ बाल्खमधील अरात्ता हे गणराज्यच होते हे एकूण वणंनावरून 
उघड आहे. ' एन्मर्कर आणि अरात्ताचा स्वामी ' या महाकाव्यात राज्यातील ज्येष्ठ 

मंडळींच्या सभेचा उल्लेख आहे; वया सभेत राज्यंकारभारासंबंधीचे महत्त्वाचे 
निणेय घेतले जात असे दिसते. त्याचप्रमाणे अरात्ताचा स्वामी हा प्रमुख शासनकर्ता 
असला तरी तो प्रस्थापित अर्थाने तेथील राजा होता असे दिसत नाही. 
या सर्व गोष्टींचा विचार केल्यानंतर अरात्ता& म्हणजेच आरट्ट॒ नव्हे, असे 

असले तरी प्राचीन अरात्ता व महाभारतकालीन आरट्ट॒ यांचा अत्यंत जवळचा संबंध 
होता असे लक्षात येते. दोन्ही प्रदेशातील घा्मिक रीतीरिवाज व रूढी य़ांचे स्पष्ट 
वर्णन कुठेंच मिळत नसले तरी महाभारतातील काही लोकांच्या आधारे आरटु- 
वासीयांच्या धाभिक आचारांवर काही प्रकाश पडतो असे म्हणता येईल. कर्णपर्वात 
येणारे हे श्लोक पुढीलप्रमाणे आहेत : 

घानगोडासवे पीत्वा गोमांसं लशुनेसह । 

अपूपमांसवाटयांनामशिन: शीलवर्जितः | १५॥ 

हसन्ति गान्ति नृत्यन्ति स्त्रीभिमत्ता विवाससः । 

नगरागारवप्रेषु बहिर्माल्यानुलेपना: ।। १६ 

मत्तापगीतेविविधेः खरोष्ट्निनदोपमे: | 

आहुरन्योन्यमुक्‍तानि प्रबुवाजा मदोत्कटा; ॥॥१७॥ 

हा हते हा हतेचेव स्वामिभतेहतेतिच । 

आक्रोशन्त्यः प्रनृत्यन्ति मन्दाः पववंस्वसंयताः |॥१८॥॥ 

शेवटच्या श्लोकातील पवंस्वसंयताः या शब्दावरून, आरट्वासीयांचे, महा- 

भारतकालीन आर्याच्या दृष्टीने ग्हणीय अस लेले वतन हे त्यांच्या नित्याच्या दैनंदिन 
जीवनाचा भाग नसून काही विशिष्ट प्रसंगांच्या ( पर्व ) अनुषंगानेच दृष्टोत्पत्तीस 
वडणारे असे होते, ही गोष्ट उघड आहे. अशा प्रकारच्या वतेनात स्त्रियांचा सहभाग 
मोठा होता हेही लक्षात घेण्याजोगे आहे. काही विशिष्ट प्रसंगी असभ्य वाटावे असे 
वागणे हे प्राचीन समाजात सुगीच्या सणांच्या काळातील विशिष्ट संकेतांना 
घरून असे, त्यांमागील भावना ही धंनधान्यपशू इ. च्या संमृद्धीशी निगडित होती हे 
घ्यानात घेणे आवश्यक आहे. आपल्याकडील होळीचा सण हाही अशा प्राचीन 
ब्रथांचे अवशिष्ट स्वरूपच आहे. ख्िस्तपूर्व युरोपातही अशा प्रकारचे अनेक विधी 
ब्रचलित होते. याचे ठळक उदाहरण म्हणून प्राचीन ग्रीसमधील ' थेस्मोफोरिया ? 
या उत्सवाचा उल्लेख करता येईल. हा उत्सव शेतकऱ्यांच्या सुगीच्या सणांशी 
निगडित तर होताच, परंतु वरील इलोकांमध्ये वणन केल्याप्रमाणेच या उत्सवात 
स्त्रिया प्रामुख्याने भाग घेत असत, रानंटी वाटतील अशा प्रकारच्या नाचगाण्यांच्या 
जल्लोषात, बोभत्स अशा आरडाओरड्यात स्वतःला मुक्‍तपणें झोकून देत. असत. 
या सर्वांमागचा हेतू वर सांगितल्याप्रमाणे धनधान्यपशू, इ. ची विपुलता व्हावी हाच 
असे. बाल्हिकांच्या सकृददशेनी विचित्र वाटणाऱ्या आचारांमागेही होच भूमिका 
असावी, अशा प्रकारचे धामिक आचार असणाऱ्या प्राचीन समाजांमध्ये सर्वसाधारण- 

पणे मातदेवतांचे प्राबल्य अधिक असे व त्यामुळे आरट्वासीय बाल्हिक हे मातृ- 
देवतेचे उपासक असावेत असे अनुमान निघते. त्यात फारसे भाश्‍चर्ये असे काहीच 

नाही. कारण मूळ अरात्ता शहराची अधिष्ठात्री देवता इनन्ना ही मातृदेवताच होती 
व आरट्वासीयांनी अरात्ताहून स्थलांतर केल्यानंतरही आपली मूळ धार्मिक परंपरा 
दीधेकाळ जपली असणारच. 


वरील सवे विवेचनावरून महाभारतकालीन आर्ट्वासीय हे मुळातील 
बाल्खचे वा अरात्तादे रहिवासी, असावेत व महाभारतकाळापर्यंत ते स्थलांतर 
करीत पंजाबात येऊन तेथेच स्थायिक झाले असावेत या अनुमानास पुष्टी मिळते. 
अरात्ता हे अशा प्रकारे बाल्खमध्ये वसलेले होते हे निश्‍चित झाल्यानंतर अरात्ताचा 
सोने, चांदी, लॅपिस लंज्षूली, गोमेद इ. मोल्यवान वस्तूंचा पुरवठा करणारे केंद्र 
म्हणून जो उल्लेख होतो तो साथ वाटतो. लॅपिस लॅझुलीचे उत्पादन होणार्‍या 
बदक्शान खाणी, जिच्या पात्रातून सोने गोळा केले जात असे ती कोक्चा नदी, 
गोमेदसाठी शहर-इ-सोख्ता व चांदीसाठी शहादाद, या ठिकाणाहून अरात्ताचे स्थान 
मध्यवर्ती व कोठूनही पोचण्यास सोयीचे असेच होते. 

या संदर्भात लक्षात घेण्याजोगी गोष्ट म्हणजे या प्रदेशातील शोर्तंगाय- 
सारख्या*” सिंधु वसाहती. कदाचित्‌ बाल्खमधील मिध वसाहतींचा उल्लेख अरात्ता 
म्हणन केला गेला असण्याची शक्‍यता आहे. काही असले तरी अरात्ता हे बाल्ख- 
मधील व बद-इमिन त्याच्य़ा पु्वचा म्हणजे भारतखंडातील सिध संस्कृतीने व्याप- 
लेला भप्रदेश असे म्हणण्यास फारसा प्रत्यवाय नसावा 

मिचनर या अभ्यासकाने सात आकडा दशेविणाऱर्‍्या क्र. २ या चिन्हाचा, ते 
ज्या ज्या लेखात आढळले त्या त्या प्रत्येक लेखाचा अभ्यास केला वक्र श् वक्र. २ 
या जोडीखेरीज इतरही काही जोड्या या बद-इमिनच्या समानार्थी संज्ञा दर्श- 
विणाऱर्‍्या असाव्यात असे मत व्यक्‍त केले.** त्यांच्या मते या चिन्हांनी दर्शविल्या 
जाणाऱ्या संज्ञांचा अर्थ * उंचावरील सात स्थळे ' (520०0 राठी) 018025) असा 
असावा, त्या संदर्भात ते, बेली या विद्वानाने सप्तसिधु या शब्दाचा अथ ' उंचा- 
वरील सात स्थळे ' असा केला आहे याचा उल्लेख करतात. कूग्वेदात. येणारा 
: सप्तसिधु ' किवा अवेस्तात येणारा ' हप्तहिदु ' या शब्दाच्या व्यृत्पत्तीचा अभ्यास 
करून बेलीने** असे सुचविलेले आहे की सिंधु हा शब्द * सेघ 'पासून साधलेला 
असावा. शतपथ ब्राह्मणात भआाढळणाऱ्या * उत्सेध * या शब्दाचा अर्थ * पर्वत ? किवा 
५ उंचवटा * वगरे असल्याचा उल्लेख करून, सप्तसिधु ही संज्ञा सात नद्या वगेरे 
दरशशेविणारी नसून एखाद्या विशिष्ट भूप्रदेशाचे-ज्यात मुह्याम बांधलेल्या चब॒तऱ्या- 
वर वसलेल्या अशा सात शहरांचा समावेश होतो--निदेंदान करणारी असावी असा 

तष्कर्ष त्यांनी काढला. सिंधु शहरेही, विशेषतः त्यांचें बालेकिल्ले, अशा प्रकारे 
मुद्दाम बांधलेल्या उंच चबुतऱ्यांवर वसविळेळे. नसत. हा या बाबतीतला निव्वळ 
योगायोगाचा भाग वाठत, नाही. त्यामुळे बेली यांनी असे सुचवले माहे को सिंधु- 
राज्यासाठी “सर्प्तासधु ' किवा तत्सम अर्थाचे एखादे भोगोलिक नाव प्रचारात 
असावे १ नंतर आलिल्या आर्यांतीही त्याच नावाचा उपयोग केला असावा. 


मोडेंजोद्डोचे या सात घाहरांमधीळ विशेष स्थान : 


मिचनरने सिंधु मुद्रांवरील लेखांचे विश्लेषण करून आणखी एक महत्त्वाचा 
निष्कषे काढला तो असा की सिंधुराज्यात राज्यकारभाराच्या दृष्टीने मोहेंजोदडो 
या शहरास मध्यवर्ती असे महत्त्वाचे स्थान प्राप्त झालेले होते. त्याने केलेल्या 
विश्लेषणावरून असे दिसून येते की सिंधु राज्याचे भौगोलिक नाव उद्घोषित 
करणाऱ्या एकूण चोतीस लेखांपेकी एकोणतीस लेख हे एकट्या मोहेंजोदडो 
येथे सापडलेल्या मुद्रांवर आढळले. क्र. श या चिन्हाचेच परिवर्तित रूप असे 
कर. ५ हेचिन्ह क्र. २ या चिन्हाच्या जोडीने ज्या . मुद्रांवर आढळले अशा 
एकूण दहा मुद्रांपेफी सहा. मुद्रा मोहेंजोदडो येथे मिळाल्या. मिचनरच्या मते 
वरील आकडेवारी मोहेंजोदडोचे सिंधुराज्याच्या कारभारातील महत्त्वाचे स्थान 
दर्शोविते. शिरीन रत्नागर यांनी सिंधु शहरांमध्ये सापडलेल्या ठशांचे वर्गीकरण 
केलेले आहे. त्यांपैकी काही ठसे हे विशिष्ट प्रकारच्या शासकीय संदेशांची नोंद 
करणारे आहेत. या प्रकारचे ठसे हडप्पा ब मोहेंजोदडो इंथ्रे जास्त प्रमाणात 
मिळतात त्यावरून त्यांनी असे सुचविले की हडप्पा व मोहेंजोदडो हीं सिंधु 
राज्याच्या व्यवस्थापनाची केंद्रे असावीत. परंतु त्यातही मोहेंजोदडो हे णास्त 
प्राचीन व मूळ केंद्र होते हे मासिया फेन्ट्रेस यांनी काढलेल्या निष्कर्षांवरून दिसून 
येते.१€ त्यांनी दाखविल्याप्रमाणे हडप्पा हे मोहेंजोदडोनंतर उदयाला आलेले व 
भ्षरभराट पावलेले असे शहर होते. त्यांच्या या निष्कर्षाच्या पुष्ट्यथे फारशा (2-14 
तारखा आज उपलब्ध नसल्या तरी त्यांनी मातीच्या भांड्यातील बदलांच्या 
टप्प्यांचा उपयोग करून घेतला व असे निदर्शनास आणून दिले की जमिनीच्या 
मूळ स्तरापासून फारशा उंचीवर. नसलेला हडप्पा येथील अशा प्रकारचा 
पहिल्या टप्प्याशी जुळणारा टप्पा मोहेंजोदडो इथे जिथे आढळतो त्या स्तराच्याही 
खाली जवळ जवळ आठ ते नऊ मीटर उंचीचा मातीचा ढीग शिल्लक रहातो. या- 
वरून, मोहेंजोदडोची नागरी संस्कृती पुर्णत्वाला पोहचून हडप्पासारखे दुसरे केंद्र 
विकसित करण्याची गरज, भासण्याअगोदरचा मोहेंजोदडोचा घडणीचा काळ हा 
कितीतरी मोठा होता, असे म्हणता येते व त्यावरून मोहेंजोदडोचे हडप्पाच्या 
तुलनेने असलेले प्राचीनत्व सिद्ध होते. साहजिकच मोहेंजोदडो हे सिंधू नागरी 
संस्कृतीचे व सिंधू राज्याच्या व्यवस्थापनाचे आदिकेंद्र होते असे म्हणावे लागते. 

अशा प्रकारचे महत्त्व प्रस्थापित करणारा अन्यही काही पुरातत्त्वीय पुरावा आढळतो 
का हे पाहणे या संदर्भात महत्त्वाचे ठरते. र 

आधी उल्लेख केल्याप्रमाणे क्र. १ व २ (एकापुढे एक) किवा क्र ४व २ 
( एकापुढे एक ) ही चिन्हे ज्यांच्यावरील लेखात आढळतात अशा मुद्रा मोहेंजोदडो 
येथे अधिकाधिक संख्येने उपलब्ध झालेल्या आहेत. वरील चिन्हांची वैयक्‍्तिक- 
रीत्या गणती केली असता मोहेंजोदडो येथेच ती जास्त संख्येने आढळतात हे 
पुढील तकक्‍त्यावरून** स्पष्ट होईल, 


चिन्ह मोहेंजोदडो _ . हडप्पा लोथल  कालीबंगन 
क्र. ९ डर ११ २ ३ 
क्र. हि: शट ७ र्‍णा 
क. २ ३९ र्र र ३ 


ही चिन्हे जेव्हा जोडीने येतात तेव्हा : | 
मोहूंजोदडो हडप्पा लोथल कालीबंगन 
क्र. १ व २( एकापुढे एक) 

" किवा ३४ ८ १ र 
क्त. ४ व २ ( एकापुढे एक) 

यावरून क्र. १ व २ ही चिन्हांची जोडी मोहेंजोदडो यथील मुद्रांशी अधिक 
निगडित होती हे स्पष्ट आहे, किनियर विल्सन व मिचनर यांनी दाखविल्याप्रमाणे 
वरील चिन्हे ही सर्वोच्च सत्ताधिकाराची निदर्शक असावीत असे गृहीत धरल्यास 
मोहेंजोदडोचे महत्त्व आपोआपच स्पष्ट होते. त्या दृष्टीने वरील चिन्हे ज्यांवर 
आहेत अशा मुद्रा जेथे सांपडल्या त्या वास्तू काही विशेष महत्त्वाच्या होत्या काय 
हे पहाण्याचा प्रयत्न केला असता ज्या गोष्टी आढळून आल्या त्या अशा : 

(१) सर्वाधिक मुद्रा (२६ पैकी १८) या मोहेंजोदडोच्या दक्षिण भागातून 
(विभाग : 1), उपविभाग (&) आल्या आहेत. 

(२) या विभागातील विशिष्ट इमारतींचा समूह हा तेथील प्राचीन राज- 
वाडा असावा, त्याला संलग्न असणाऱ्या वास्तूंच्या बांधणीवरून त्या शासकीय 
कचेऱ्या किवा इतर शासकीय महत्त्वाच्या इमारती असाव्यात. 

(३) अशा या वास्तूसमूहात 1)£ ४९६७ व &' १४८ या दोन मद्रा 
सापडल्या. ह 

(४) 1) विभागाच्या पश्‍चिम वाजूस लागूनच असणारा व पूर्व-पश्‍चिम 
दिशेने खोदलेला ' इ ' हा चाचणो खड्डा व तेथील वास्तू ही अत्यंत महत्त्वाची 
आहे, कारण तिचे वणेंन ' मंदिरासंबंधीच्या आजच्या संकल्पनेशी जास्तीतजास्त 
जवळची ' असे केलेले आहे. या वास्तूला संल्ग्त अज्ञा एका ओळीत असलेल्या तीन 
विहिरी या बहुधा भाविकांच्या पादप्रक्षालनासाठी बांधलेल्या होत्या, 


बद इमिन आणि सप्तसिधु १३ 


1) विभाग व त्याच्याशी संलग्न अशा भागात एकवटलेल्या या महत्त्वाच्या 
इमारती पाहिल्या म्हणजे सहजच आठवण होते ती प्राचीन ग्रीक शहरातील 
: अंगोरा ' या नांवाने ओळखल्या जाणार्‍या प्रमुख चौकाची. यामध्ये व्यापारी, 
शासकीय, मनोरंजनासाठी बांधलेल्या, धार्मिक इ. सवे प्रकारच्या इमारतींचा 
समावेश असे. मोहेंजोदडोचा 1) विभाग हा अशाच प्रकारचा शहरातील सांस्क- 
तिक व राजकीय जीवनाचे जणू केंद्रच असा होता असे दिसते. असे असेल तर 
आपण एका महत्त्वाच्या निष्कर्षापर्यंत पोचतो,तो असा की शासकीय व्यवस्थापना- 
साठी शहरातील एक विभाग स्वतंत्रपणे राखून ठेवण्यात आला होता व मोहेंजो- 
दडोच्या शास्ते-धर्मंगुरूंचा जरी बालेकिल्ल्यात निवास असला तरी राज्याच्या 
व्यवस्थापनाचे कार्ये मात्र शहरातील मध्यवर्ती अशा विभागात स्वतंत्रपणे उभार- 
लेल्या शासकीय कचेऱ्यांमधूनच ते करीत असत. 

हडप्पा हे राज्यव्यवस्थापनाचे दुय्यम केंद्र असल्यामुळे व तेथील कारभाराचा 
व्याप कदाचित मोहेंजोदडोपेक्षा कमी असल्यामुळे असेल; मोहेंजोदडोप्रमाणे शास- 
कौय कचेर्‍यांसाठी एखादा स्वतंत्र विभाग शहरात राखून ठेवलेला आढळत नाही. 
परंतु शासकीय स्वरूपाच्या म्हणता येतील अशा इमारती बालेकिल्ल्यास लागूनच 
उभारल्या होत्या असे तेथील धान्याची कोठारे व त्याला लागून असणाऱ्या इतर 
वास्तूंवरून म्हणता येईल. या वास्तूंचा विशेष असा की निवासासाठी लागतील 
अशा वस्तू तेथे अभावानेच आढळल्या. मोहेंजोदडो येथे बालेकिल्ल्यात, आपण 
विचारात घेतलेल्या मुद्रांपेकी एकही मुद्रा आढळली नाही, तर हडप्पा येथे 
बालेकिल्ल्यात तीन व वर उल्लेखिलेल्या वास्तुसम हात चार मुद्रा आढळल्या. 
यावरून येथील कारभार तेथील शास्ते-धरमंगुरू अंशतः बालेकिल्ल्यातून व अंशत: 
किल्ल्याबाहेरील शासकीय इमारतींतून करत असावेत. या गोष्टींवरूनही मोहेंजो- 
दडोचे सिंधु राज्यातील कारभाराच्या दृष्टीने असलेले प्रमुख स्थान लक्षात येते. 
छा छा 
संदर्भ $ 

स्टुडंट्स लिटररी अँड सायंटिफिक सोसायटीचे 
स्त्री-शिक्षणातील कायं 


वर्षा शिरगांवकर 
रामनारायण रुईया कॉलेज, मुंबई 


एकोणिसाव्या शतकामध्ये भारतातील समाज--सुधारकांनी स्त्री-शिक्षण हे 
आपल्या सुधारणेच्या उपक्रमातील महत्त्वाचे अंग मानले, स्त्री-शिक्षणाच्या दृष्टीने 
महाराष्ट्रातील काही व्यक्‍तींनीही प्रयत्न केल होते. सुरुवातीच्या सुधारकांच्या 
लेखांमध्ये स्त्री-शिक्षण हा एका महत्त्वाचा चचेचा विषय होता असे आढळते. 
स्त्रियांना शिक्षण दिले जावे असे मत प्रथम प्रदशित करणारे महाराष्ट्रातील सुधा- 
रक बाळणशास्त्री जांभेकर हे होते. * पुनविवाहप्रकरण ! या पुस्तकाच्या प्रस्तावनेत 
विधवा-विवाहासारख्या विवाद्य विषयावर मत देताना] त्यांनो स्त्रियांना शिक्षण 
दिले जावे अशी इच्छा व्यक्‍त केली. शिक्षण घेतल्याने स्त्रियांमध्ये चांगल्या प्रकारे 
मानसिक बदल घडन येईल यावर बाळशास्त्रींचा विश्‍वास होता. स्त्रियांना शिक्षण 
दिल्याने त्या आपल्या चालीरीती विसरतील् या संदेहाला उत्तर म्हणून त्यांनी या 
प्रस्तावनेत असेही लक्षात आणून दिले को, तत्कालीन युरोपीय स्त्रिया शिक्षण 
घेऊनही आपापल्या रूढी पाळत होत्या.* वाळणास्त्री जांभेकर यांच्यानंतर आलेल्या 
सुधारकांनी स्त्री-शिक्षणासाठी प्रत्यक्ष पावले उचलण्यास सुरुवात केली. 

मुंबईमध्ये स्त्री-शिक्षणाची सुरुवात बॉम्बे एज्युकेशन सोसायटीने स्थापलेल्या 
मृलींच्या शाळांनी ज्ञाली.* बॉम्बे एज्युकेशन सोसायटी इ. स. १८ १५८ मध्ये स्थापन 
झाली होती आणि तिचा उद्देश “ युरोपीय मुलींना स्त्रिचन धर्मातील तत्त्वांनुसार 
शिक्षण देणे ” असा होता. परंतु इ. स. १८२० चा सोसायटीचा अहवाल असे दर्श- 
वितो की, सोसायटीच्या ५ शाळांमधील ५७ मुलोंपेकी काही मुली भारतीय होत्या. 
याशिवाय मार्च १८२४ मध्ये अमेरिकन मिशनऱ्यांनी ज्यू मुलोंसाठी मुंबईत एक 
शाळा सुरू केली, त्याचबरोबर पारशी आणि हिंदु मुलींसाठी एक इंग्लिश शाळा 
उघडली गेली." परकीयांच्या या प्रयत्नांशिवाय इ. स. १८३० पासून काही भारती- 
यांकडूनही स्त्री-शिक्षणासंबंधी विचार प्रदशित केले गेले, इ. स. १८२७-१८३८ 
मध्ये रेव्ह. डॉ. विल्सन यांनी स्त्री-शिक्षण ” या विषयावर एक लेखमाला सुरू 

केली होती. या विषयाला लोकांकडून प्रोत्साहन मिळावे यासाठी डॉ. स्मिटन यांनी 
याच विषयातील उत्कृष्ट लेखांना बक्षिसे देणे सुरू केले. पहिले उत्कृष्ट लेख हरी 
केशवजी आणि तिरुमल राव यांचे ठरले- या लेखांमध्ये मांडलेले स्त्री-शिक्षणा- 
संबंधीचे विचार इतर लोकांपुढे यावे यासाठी डॉ. विल्सन यांनी संपादित केलेल्या 
: ओरिएन्टल स्थ्रिश्‍चन स्पेक्टेटर ' या मासिकात ते छापले गेले, मुलींना शिक्षण 
देण्यात यावे हा विचार लोकांना पटत आहे असे पाहून डॉ. विल्सन यांनी मुलींची 
शाळा काढण्याचे ठरविले. जगन्नाथ शंकरशेठ यांनी शाळेसाठी आपल्या बंगल्यातील 
काही जागा देण्याचे मान्य केले. 

अशा प्रकारच्या स्त्री-शिक्षणाच्या प्रयत्नांची पाश्वेभूमी स्टुडण्ट्स्‌ लिटररी 
अॅण्ड सायन्टिफिक सोसायटीला लाभली होती. ६ जून १८४८ रोजी दादाभाई 
नौरोजी यांच्या अध्यक्षतेखाली एल्फिन्स्टन महाविद्यालयाच्या विद्यार्थ्यांनी एक सभा 
भरविली. या सभेत केले गेलेले ठराव खालीलप्रमाणे होते : 

१. वाडमय, शास्त्र आणि इतर विषय यावरील ज्ञान वाढविण्यासाठी आणि 
या विषयांवर आपले मत मांडण्यासाठी एल्फिन्स्टन महाविद्यालयाच्या विद्यार्थ्यांची 
एक संघटना करण्यात यावी. 

२. या संघटनेचे नाव “ स्टुडण्ट्स्‌ लिटररी अँण्ड सायन्टिफिक सोसायटी ” 
असे निश्‍चित करण्यात यावे. 


३. “ नेटिव्ह लिटररी सोसायटी *च्या* सर्वे सदस्यांना या नवीन सोसाय- 
टीचे सभासद म्हणून प्रवेश देण्यात यावा. 


या प्रसंगी एल्फिन्स्टन महाविद्यालयातील एक प्राध्यापक मि. रीड यांनी 
सोसायटीला नियमांची एक यादी सुपूदे केली. हे नियम थोड्याफार फरकांनी 
सोसायटीमध्ये स्वीकारण्यात आले. कायेंवाही समिती आणि अधिकारी यांची 
निवडही यावेळी करण्यात आली. त्यानुसार प्रो. पॅटन यांची अध्यक्ष म्हणून, दादा- 
भाई नौरोजी यांची खजिनदार म्हणून, तर रिचडं आणि रीड यांची सेक्रेटरी म्हणून 
निवड करण्यात आली. 

वरील बैठकीनंतर १३ जून १८४८ रोजी स्टुडण्ट्स्‌ लिटररी अँण्ड सायन्टि- 
फिक सोसायटी साकार झाली. तेव्हा ६ जून १८४८ रोजी करण्यात आलेले ठराव 
पुनः पास केले गेले. सोसायटीच्या सभासदांनी आपल्यासमोर दोन ध्येये ठेवली 
होती-१. इंग्रजी वाडमय आणि शास्त्र यांमध्ये सोसायटीच्या सभासदांची प्रगती 
करणे व २. ज्ञानाच्या प्रसारासाठी शाळांची स्थापना करणे, अर्थात, स्त्री-शिक्षण 
हे सोसायटीचे उद्दिष्ट आहे यावर सोसायटीच्या सर्व सभासदांनी भर दिला. ज्ञान 
सवे लोकांपर्यंत पोचावे यासाठी शाळांबरोबर मासिके सुरू करावी असे ठरले. 
सोसायटीच्या कार्याला वाडूमय, शास्त्र आणि सामाजिक विषयांवरील निबंध- 
वाचनाने सुरवात झाली. एल्फिन्स्टन संस्थेच्या प्रमुखांना आणि आजी व माजी 


बहार" अधातडक सर्व, 
११७९१ सश शॉ ऐठ., धुते बारी, 
शून्य बुरशी हर छु टं पुणे. ३ १४ &ह$ 

विद्यार्थ्यांनाच ही सोसायटी खुली करण्यात आली होती. जे विषय धाभिक आणि 
राजकीय क्षेत्रांमध्ये वादविवाद निर्माण करणार नाहीत, केवळ अशा विषयांवरील 
निबंध आणि भाषणे यांनाच परवानगी देण्यात आली. 

सोसायटीच्या स्थापनेनंतर तीन महिन्यांनी म्हणजेच सप्टे. १८४८ मध्ये 
दोन मातृभाषाविषयक शाखा स्थापत जझाल्या-मराठी भाषा बोलणाऱ्या हिंदूंसाठी 
* मराठी ज्ञान-प्रसारक सभा * तसेच गुजराथी भावेचा विकास करू इच्छिणाऱ्या 
पारशी लोकांसाठी “ गुजराथी ज्ञान-प्रसारक सभा. ! एल्फिन्स्टन संस्थेतील काही 
मराठी भाषिकांच्या प्रयत्नांमुळे १ सप्टेंबर १८४८ रोजी “मराठी ज्ञान-प्रसारक 
संडळी' सुरू करण्यात आली. या प्रसंगी नारायण विष्णु यांनी “भारतातील स्त्रियांची 
परिस्थिती ” या विषयावर एक निबंध सादर केला. श्रोत्यांची संख्या ७५८ 
होती. ५ सप्टेंबर १८४८ रोजी 'गुजराथी ज्ञानप्रसारक मंडळी'ची स्थापना झाली. 
असे दिसून येते की, मराठी ज्ञान-प्रसारक सभेला मिळालेल्या प्रतिसादापेक्षा गुजराथी 
ज्ञान-प्रसारक सभेला मिळालेला प्रतिसाद जास्त होता. २५ एप्रिल १८४९ पर्यंत 
गुजराथी ज्ञान-प्रसारक सभेच्या २१ सभा झाल्या. त्यांत ८ भाषणे झाली आणि 
१० निवंध वाचण्यात आले, या निबंधांधेकी बरजोरजी रुस्तुमजी यांचा निबंध 
उल्लेखनीय होता. निबंधाचा विषय होता “' भारतातील स्त्रिया : त्यांची सांप्रतची 
स्थिती आणि शिक्षणाची आवश्यकता, ” गुजराथी ज्ञान- प्रसारक “सभेमध्ये 
श्रोत्यांची संख्या कमीत कमी १०० ते जास्तीत जास्त २०८ अशी असे.* 


मे १८४९ मध्ये पहिळे अधिवेशन होईपर्यंत सोसायटीने एकण क तवंधा: 
्थ्यांना भरती केळे होते. तोपर्यंत २० सभा घेतल्या गेल्या. यांत एकण ३५ निबंध 
वाचले आणि चचिले गेले. यांपेकी बरेच निबंध सामाजिक विषयांवर होते. स्थापने- 
पासून तीन वर्षांपर्यंत सोसायटीमध्ये स्त्री-शिक्षणावर ३ निबंध वाचण्यात आले. 
बेरामजी कर्सेटजी यांनी ऑगस्ट १८४९ मध्ये स्त्री-शिक्षण भाग-२?” हा 
निबंध वाचला. या निबंधाला सोसायटीच्या सभासदांकडून उत्कृष्ट प्रतिसाद 
मिळून तेथे उपस्थित असलेल्या प्रत्येक सभासदाने स्त्री-शिक्षणाच्या कार्याला 
वाहुन घेण्याची प्रतिज्ञा केली.' 

स्टुडण्ट्स्‌ लिटररी अँण्ड सायन्टिफिक सोसायटीचे तत्कालीन अध्यक्ष प्रो. 
पॅटन यांनी सप्टेंबर १८४९ मध्ये मुंबईतील लोकांनी स्त्री-शिक्षणासाठी सहकाय 
करावे असे आवाहन करणारे एक परिपत्रक काढले. मुलींमध्ये नेतिक आणि मान- 
सिक विकास घडवून आणणे हा मुलींची शाळा काढण्यामागील उद्देश आहे, असे या 
परिपत्रकाने स्पष्ट केले. शाळांमध्ये मुलींना त्यांच्या शिक्षकांकडून नीतिकथा 
सांगण्यांत येणार होत्या. मुलींच्या पाठांमध्ये नेहमी पाहण्यात येणारे प्राणी, वक्ष 
इत्यादींचा समावेश करण्यात येणार होता.११ या परिपत्रकानुसार २ १ ऑक्टोबर 
१८४९ रोजी मराठी हिंदु मुलींसाठी २ आणि पारशी मृलोंसाठी ४ शाळा सुरू 

करण्यात आल्या. शाळांमधील मराठी मुलींची संख्या २४ तर पारशी मुलींची 
संख्या ४४ अशी होती. परंतु लगेचच मुलींच्या कमी संख्येमुळे क्रमांक २ आणि 
क्रमांक ३ च्या पारशी शाळां एकत्रित केल्या गेंल्या.'' एल्फिस्टन संस्थेच्या काही 
विद्वानांनी आणि प्राध्यापकांनी सहा ते आठ महिन्यांपर्यंत मुलींना शिकविण्यासाठी 
रोजचे २ ते ३ तास देणे सहज कबूल केले. शिकविण्यास येणाऱ्या स्वयंसेवकांना 
दिवसभर काम असल्यामुळे त्यांच्या सोयीसाठी मुलींच्या शाळांची वेळ सकाळी 
छ ते १० अशी ठेवण्यात आलो. त्यानंतर मात्र पाच महिन्यांनी मराठी हिंदू 
शाळांसाठी आणि नऊ महिन्यांनी पारशी शाळांसाठी पगारी शिक्षकांची नेमणूक 
करण्यात आली. तेव्हापासून शाळांची वेळ रोज सकाळी ९ ते दुपारी ४ अशी 
ठेवण्यात आली. हळूहळू शाळेत येणाऱ्या मुलींच्या संख्येत भर पडली. नोव्हेंबर 
१८५० चा अहवाल असे दशशवितो कौ, तेव्हा मराठी हिंदू शाळांमधील मुलींची 
संख्या १०५ तर पारशी मुलींची संख्या २०२ इतकी होती. अशा रीतीने: सोसा- 
यटीने सुरू केलेल्या ६ शाळांमधील मुलींची संख्या एकूण ३०८ झाली. इ. स. 
१८५२ मध्ये सोसायटीच्या दोन शाखांनी सादर केलेल्या अहवालांवरून कोण- 
कोणत्या ठिकाणी शाळा स्थापन करण्यात आल्या होत्या याची माहिती मिळते. 
तीन मराठी हिंदू शाळा अनुक्रमे लोहार चाळ (शाळा क्र. १ )» गिरगाव रोड 
(शाळा क्र. २) आणि शिप ओळ (शाळा क्र. ३ ) येथे होत्या. पारशी मुलींच्या 
तीन शाळा फोट विभाग (शाळा क्र. १), चंदनवाडी (शाळाक्र-२) आणि 
मिराज स्ट्रीट (शाळा क्र. ३) येथे स्थापन झाल्या होत्या." बॉम्बे टाईम्स' आणि 
: ब्रॉम्बे टेलिग्राफ भॅण्ड कोरियर * या वृत्तपत्रांनी सोसायटीचा उद्देश आणि कार्य 
लोकांपर्यंत पोचविण्यात बरीच मदत केली." 


एप्रिल १८५१मंध्ये बुद्धिवर्धक हिंदु सभा नावाची सोसायटीची आणखी एक 
शाखा अस्तित्वात भाली. या शाखेच्या सभा फोटे विभागाच्या बाहेर भ'रविण्यात 
आल्या होत्या. यांत प्रामुख्याने गुजराथी लोक हजर होते. स्त्री-शिक्षण या विषया- 
वर झालेल्या एका भाषणात गुजराथी मुलींसाठी शाळ! सुरू केळी जावी या 
मुद्द्यावर भर दिला गेला. हे 'भाषण लोकप्रिय होऊन त्याच्या १,५००० प्रती 
खपल्या. स्त्री-मुक्ती या विषयावर आणखी इतर लेखही या प्रसंगी वाचण्यात 
आहे. या प्रयत्नांचे फळ म्हणून पायधुणी येथे १६ जून १८५१ रोजी एक शाळा 
सुरू करण्यात आली. गुजराथी वाणी जातीच्या मुलींना शिक्षण देणे हे या शाळेचे 
उद्दिष्ट होते. शाळेत जाणाऱ्या मुलींना तेथे नेमके काय शिकविले जाते हे जाणन 
घेण्यासाठी बऱ्याच वेळेला मोठ्या स्त्रियाही या शाळेत येऊन बसत असत ! ह्ळ- 
हळू वाणी जातीमधील 'स्त्री-शिक्षणाबद्दलचा पूर्वग्रह कमी होऊ लागला; थॉला 
कारण म्हणजे शाळेतील अभ्यासाची पद्धती आणि मुलींना सांगण्यात येत अस- 
हेल्या नीति-कथा.१६ पायघुणीमधील शाळेला मिळालेला प्रतिसाद पाहून सोसायटीने 


३० भा. इ. सं..मं. वे. ६५.: १-४ 


एक मासिक सुरू करण्याचे ठरविले. भराठी आणि गुजराथी अशा दोन्ही भाषांमध्ये 
ते असावे असेही ठरविण्यात आले. मराठी मुलीचे मासिक तयार करण्यासाठी एक 
कमिटी स्थापण्यात आली. या कमिटीत मासिकाच्या स्वरूपाबद्दल चर्चा करण्यात 
आली. ही चर्चा फल्दरूप होऊन “'सुमित्रा”** नामाचे मासिक सुरू करण्यात आले. ' 
इ. स. १८५६ मध्ये रामकृष्ण गोपाळ भांडारकर मराठी ज्ञानप्रसारक सभेचे सेक्रे- 
टरी असताना या मासिकामध्ये बरीच प्रगती घडून आली. त्याच वर्षी गुजराथी 
मासिकाने एकूण २०० प्रती छापण्याचा मान मिळ विला.* मुलींना आवडणाऱ्या 
आणि उपयुक्त ठरणाऱ्या विषयांचा अंतर्भाव मासिकाध्ये करण्यात आला होता. 


एकंदरीत पाहता इ. स. १८५६ पर्यंत सोसायटीचे कार्ये बरेच जोमाने चालून 
सोसायटी आपली उदिष्टे पुर्ण करण्यात यशस्वी झाली होती. या वर्षापर्यंत सोसा- 
यटीच्या एकूण १६ शाळांपैकी ९ मुलींच्या शाळा होत्या.” ठाणे येथे शाळा सुरू 
करण्याचा सोसायटीचा प्रयत्न विद्याथिनींच्या कमी संख्येमुळे अयशस्वी झाला. 
परंतु पुणे, धारवाड, बेळगाव, रत्नागिरी, सोलापूर आणि अहमदाबाद येथे मुलींच्या 
शाळा सुरू करण्यासाठी सोसायटीने बराच पुढाकार घेतला. या कामी सोसायटीला 
यश प्राप्त झाले. 

या सवे शाळांचे स्वरूप प्रामुख्याने प्राथमिक होते. परंतु इ. स. १८६४ पासून 
न्यायमूर्ती तेलंग यांच्या प्रयत्नांमुळे माध्यमिक शाळांची सुरुवात झाली, साध्यमिक 
शाळांमध्ये इंग्रजी शिकविण्याची सोय करण्यात आली होती. 


| णि 
संदर्भ व टीपा 


१, जी. जी. जांभेकर (संपा, )> मेमाआरस जॅण्ड रायाटिज ऑफ आचाय 
बाळशास्त्री जांभेकर. खंड २, पान क्र. २९३- २९५. हे पुस्तक बाळ- 
शास्त्री जांभेकर यांनी गंगाधरशास्त्री फडके यांच्याकडून ल्हिवन 
घेतळे असावे. पहा, प्रभाकर पाध्ये आणि श्री. रा. टिकेकर, आज- 
कालचा महाराष्ट्र, पान क्र. ७८. 

२. एस. आरे. शिरगांवकर, दि. एज्युकेशन ऑफ गर्ल्स इन महाराष्ट्र,” 
प्रोसिडिग्ज ऑफ मराठा हिस्ट्री सेमिनार, कोल्हापुर, १९७० १ पान क्र. 


२५१-२६२. 
३. पुढे पहा, 
४. पुढे पहा. 


५. पु. बा. कुलकणीं, ना, नाना दंकरदोट याचे चरित्र, पान क्र, ६ ६-६७ 


धट 

द्‌ 


११. 


१२. 
१३. 


१४. 


र्न 


वित 31) 


१ 


स्टुडण्ट्स्‌ लिटररी बॅण्ड सायन्टिफिक सोसायटीच्या पूर्वी नेटिव्ह 
लिटररी सोसायटी नावाची एक संस्था स्थापन करण्यात आली होती. 
ही संस्था म्हणजे काही मंडळींनी चर्चा करण्यासाठी सुरू केलेला गट 
होता, एल्फिन्स्टन संस्थेच्या विद्यार्थ्यांनी आणि प्राध्यापकांनी एकत्र 
येऊन ही सोसायटी स्थापन केली होती. परंतु विदयार्थ्यांच्या गरजा पुणे 


: करण्यास ही सोसायटी असमर्थ ठरल्याने ती बरखास्त करून त्याऐवजी 


स्टुडण्ट्स्‌ लिटररी अण्ड सायन्टिफिक सोसायटी सुरू करण्यात 
आली. पहा, प्रोसिडिग्ज ऑफ दि स्टुडण्टस्‌ लिटररी अण्ड सायन्टिफिक 
सोसायटी, वर्षे १८५४-५६ पान क्र, १-९. 

दि टेलिग्राफ अण्ड कोरियर, खंड २, क्रमांक १४०, १२ जून १८४८, 
पान क्र, ५५९. 

प्रोसिडिग्ज ऑफ दि स्टुडण्टस्‌ लिटररी अँण्ड सायन्टिफिक सोसायटी, 
वर्षे १८६२-६३; अँपेण्डिकस डी (रूल्स अँण्ड रेग्युलेशन्स ऑफ स्टुड- 
ण्टस्‌ लिटररी अँण्ड सायन्टिफिक सोसायटी) , पान क्र. ५०. 

दि टेलिग्राफ अण्ड कोरियर, खंड ३, क्रमांक २४३, १० ऑक्टोबर 
१८४९, पान क्र. ९७१. 

प्रोसिडिग्ज ऑफ दि स्टुडण्टस्‌ लिटररी अँण्ड सायन्बिफिक सोसायटो, 
वर्षे १८५४-५५ आणि १८५५-५६, पान क्र. १-९. भाणखी पहा, 
स्टुडण्टस्‌ लिटररी अण्ड सायन्टिफिक सोसायटो (१८४८-४९ ते 
१९४७-४८), पान क्र. ५, सोसायटीमध्ये झालेल्या भाषणांच्या आणि 
वाचण्यात आलिल्या निबंधांच्या यादीसाठी पहा, अँपेन्डिक्स जे (ए ), 
पान. क्र. ४२ आणि पुढे, 

प्रोसिडिग्ज ऑफ दि. स्टुडण्ट्टस्‌ लिटररी अंड सायण्टिफिक सोसायटी, 
वर्षे १८५४-५५ आणि १८५५-५६, पान क्र, ९७-१०. 

पुढे पहा. 

सोसायटीत येऊन शिकविणाऱ्या स्वयंसेवकांच्या नावांसाठी पुढे पहा, 
तळटीप. आणखी पहा, स्टूण्डटस्‌ लिटररी अण्ड सायन्टिफिक सोसा: 
यटो (१८४८-४९ ते १९४७-४८ ), अँपेण्डिवस एच, पान क्र. 
३९-४०. | 

दि. टेलिग्राफ अंड कोरियर, खंड ६, क्रमांक ४२, १८ फेब्रुवारी 
१८५२, पान क्र, १७२. तडे 
दि टेलिग्राफ अण्ड कोरियर, खंड ३, क्र. २२५, १९ सप्टेंबर १८४९, 
पू. ८९९, 


१६. 


श्ट. 


“य 


< जे. मॅसेलॉस, टोवडंस्‌ नश्ननॅलिझप, 


भा. इ. सं. मं. त्रे. ६५ : १-४ 


प्रोसिडिंग्ज ऑफ दि स्टुडंटस्‌ लिटररी अँण्ड सायन्टिफिक सोसायटी वर्षे, 
१८५४-५५ आणि १८५५-५६, पान क्र. १३-१४. 

पुढे पहा, ं 1. 
दि. टेलिग्राफ अँण्ड कोरियर, खंड ६, क्रमांक २२७, २० सप्टेंबर 
१८५२, पान क्र. ९२१. 

पु. बा. कुलकर्णी, उ. ग्रं., पान क्र. ७५. 


ज्ञानोदय, १५ ऑक्टोबर १८५०, प्रोसिडिग्ज ऑफ दि स्टुडण्टस्‌ लिट- 
ररो अण्ड सायन्टिफिक सोतायटो, वर्षे १८५४-५५ आणि १८५५- 
५६ मध्ये उद्धृत, पान क्र. ११. 
पुढे पहा. 

प्रोर्सिडिगज ऑफ दि स्टुडण्टस्‌ लिटररी अँण्ड सायन्टिकिक सोसायटो; 
वर्षे १८५३-५६, पान क्र. १०. 
दि टेलिग्राफ अण्ड कोरियर, खंड 
पान क्र. १७४-१७५. 
पुढे पहा. 

प्रो्षिडिगज ऑफ दि स्टुडण्टस्‌ लिटररो'अँण्ड सायन्टिफिक सोसायटी, 
वर्षे १८४४-५५ आणि १८५५-५६, पानक्र. १२. “ चार पारशी 
यांच्या नावाचा येथे उल्लेख केलेला नाही. 


६, कमांक ४४, फेब्रुवारी १८५२ 


कमिटीतील स्त्रियांच्या नावासाठी पहा, दि टेलिग्राफ अँण्ड कोरियर, 
खंड ६, क्रमांक २२७, २० सप्टेंबर १८५२, पान क्र, ९२१. 
प्रोसिडिग्ज ऑफ दि स्टडण्टस्‌ लिटररी अंड सायन्टिफिक सोसायटी 
वष १८५४-५५ आणि १८५५-५६, पान क्र. ३१-३२ 

प्रो्लिडि्ज ऑफ दि स्टुडण्टस्‌ लिटररी अँण्ड सा्यन्टिफिक सोसायटी, 
वषे १८५६-५७, १८५७-५८ आणि १८५८-५९, पान क्र. १२. 
पुढे पहा. 


पान क्र, २९-३०, 


स्टुडण्टस्‌ लिटररी अण्ड सायन्टिफिक सोसायटो (१८४८-४९ ते . 


१९४७-४८), पानक्र, ९, 
जे. मॅसेलॉस, उ. ग्र, पान क्र. ३० 

टिपण 

१, सामाजिक इतिहास व चंपूकाव्य 


संस्कृत साहित्यात गद्य व पद्यमिश्चित वाऊमयाचा एक प्रकार आहे. त्याला 
चंपुकाव्य अशी संज्ञा आहे. चंपुकाव्याबद्दल बऱ्याच व्याख्या विद्वान करतात, परंतु 
गद्य व पद्यमिश्चित काव्य म्हणजे चंपुकाव्य होय. एवढी साधी सुटसुटीत चंपु- 
बद्दलची व्याख्या, : सामाजिक इतिहास व चंपूकाव्य ! या विषयाला पुरे आहे. 

६ पुट (वण )ए$ 130४८ प्राटाशाहा- ७०0४ आालाष्रात घ्यात 
८110121९४9 ० 1८१३] 1052 एठाः ॥1८ टाटा 9016 ७०१४८ 0 1€891 
0०९४५ ऐप. प (पाण, छापला 88 ३ एए]८, 
४०1८८ ० 15 0७1 ” असे एस्‌. एन्‌. दासगुप्ता म्हणत 
काव्यात भक्ति, शौय, सामाजिक व राजकीय विचारांचा 
असे कोण म्हणेल ? 

संस्कृत चंपुसाहित्यात रामायण, महाभारत, भागवत, 
पुराण, मार्केडेयपुराण, स्कन्दपुराण, जेनपुराण हीं पुराणातील 
चंपुकारव्ये तर आहेतच, शिवाय शंकराचाय, वेदान्ताचार्य, 
व वैष्णव तसेच जेनाचार्यांच्या चरित्रांवरदेखील 
ऐतिहासिक व्यक्‍तींवरही चंपूकाव्ये आहेत. 

विविध प्रकारच्या संस्कृत साहित्याचा इतिहास तसेच संस्कृत पुस्तकांची 
सूची चाळल्यास, सामाजिक, दार्शनिक, राजकोय, भक्‍तीपर तसेच संतांवर, देवता 
उत्सवांवर, तीथेक्षेत्रांवर आणि इतर अनेक अवांतर विषयांवर आधारलेली चंपू- 
काव्याची नावे आढळतात. त्यात काही प्रकाशित झालेली आहेत तर काही 
पे थ्यांच्या स्वरूपात पडून आहेत. जाणकार संशोधक विद्वान संस्कृत पंडितांच्या 
मते ज्ञात झालेली चंपुकाव्यांची संख्या अडीचशेपर्यंत जाईल, त्यातील काही थोडी 
उत्तर भारतात लिहिली गेली' आहेत. बाकीची जवळजवळ दोनशेच्यावर चंपु- 
काव्ये दक्षिण भारतात लिहिली गेली आहेत. विजयनगर, तंजावर, त्रावणकोर, 
कांची, श्रीरंग मीनाक्षी मंदिर, विरूपाक्ष मंदिर वगेरे ठिकाणी पुष्कळ चंपूकाव्ये 
लिहिली गेल्याचे दिसेल. उत्तर भारतातील चंपुकाव्याचा विचार केल्यास रेवा, 
काशी, उज्जंन नरेशांचा संस्कृत पंडितांना राजाश्रय होता असे अनुमान करण्यास 


॥85 10 07८्टा09] 
असतील. परंतु चंपू- 
पगडा आढळत नाही 


शिवपुराण, नसिह- 
कथांवर आधारित 
रामानुजाचार्य अणि शेव 
चंपूकाव्ये भरपूर आहेत. खेरीज 

जागा आहे. प्रस्तुत लेखात फक्त सामाजिक, ऐतिहासिक चंपुकाव्यांबद्दल चर्चा 
केलेली आहे. त्यात खालील चंपुकाव्यांचा अंतर्भाव आहे: 


(१) नलचम्पु (७) वरदाम्बिकापरिणयचंपु 
(२) यशस्तिलकचम्पू (८) नृसिहचंपू 

(३ ) वीरभद्रचंपू (९) यतिराजविजयचंपू 

(४ ) विख्पाक्षवसंतोत्सवचंपु (१०) धर्मविजयचंपू 

(५ ) विशवगुणादशेचंपु (११) भोसलवंशावळी 

(६) आनंदरंगचंपू (१२) शाहराजसभासरोवणिनी 


कृष्णराज वडियरसंबंधी आठ चंपूकाव्ये, म्हंसूर वरणनासंबंधी दोन चंपुकाव्ये 
उपलब्ध आहेत. 

१. नलचंपूचा लेखक त्रिविक्रमभट होय. हा थोर गणिती, ' सिद्धांतशिरोमणी * 
कर्ता भास्कराचार्य याचा पूर्वज होय. नाशिक ताम्रपट तथा पाटण येथोल 
पाटणादेवीच्या मंदिरालगतच्या चांगदेव मठातील शिलालेखावरून हा 
शांडिल्यगोत्री त्रिविक्रमभट होय असे डॉ दाजीनी सिद्ध केले आहे. याच 
शांडिल्यगोत्री त्रिविक्रमभटाने ' तलचंपू ' काव्य लिहिले आहे. शांडिल्य- 
गोत्रो त्रिविक्रमाचा संबंध मलखेडच्या राष्ट्रकूट घराण्यातील कृष्ण दुसरा व 
इंद्र तिसरा यांच्या दरबारांशौ होता. इंद्र तिसरा याच्या कुडंदवाड 
येथील राज्याभिषेकाच्या वेळी जे दान दिले गेले त्या दानपत्राचा मायना 
व्रिविक्रमभटाने लिहिला. इरोणी ताम्रपटात त्रिविक्रमभटाचा उल्लेख 
आढळतो. ी 

भास्कराचार्य याचा ज्ञात पुर्वज त्रिविक्रमभट होय असे सिद्ध केले असले 
तरी * नलचंपू 'त माझे वडील देवादित्य व आजे श्रीधराचार्य होत असे तो 
म्हणतो. यावरून भास्कराचार्याचे ज्ञात पु्वेज त्रिविक्रम नसून श्रोधराचार्य 
होत असे * नल्चंपू 'त त्रिविक्रमभट नमूद करतो. हेच श्रीधराचाये स्वविर- 
चित पाट्यागणितस्य सारम॒द्धत्य लोकव्यवहाराय प्रवक्ष्षति श्रोधराचार्य: 
हेच त्रिशतिकेचे लेखक होत, असे नलचंपरुवरून सिद्ध करता आले आहे. 
तसेच मदन मेदेनिवासा वासर: प्राविष्येण्यः ! या 'नल्चंपू'तील एलोकावरून 
त्रिविक्रम तथा श्रौधराचार्य हे गोदा व मांजरा या शंगमावरील बासरचे 
होत असे सिद्ध होते. 

२. यशस्तिलकचंपू- सोमदेव या जैनं कवीने धारवाड परिसरात हे चंपूकाव्य 
लिहिले आहे. हा राष्ट्रकूट घराण्यातील मलखेडचा कृष्ण तिसरा 
(इ. ९३९-९७०) याच्या कालात होऊन गेला. त्याच्या या काव्याबहृल 
लिहावयाचे झाल्यास लेखकाने सामाजिक, सांस्कृतिक, धामिक, वाडमय- 
यीन, तत्त्वज्ञानविषयक महत्त्वाचे विचार मांडले आहेत व त्यांवर चर्चा केली 

आहे. याबद्दल हंडिकी काय म्हणतात ते उद्धृत केल्यास । यशस्तिलकचंपू 
कोणत्या योग्यतेचे आहे ते समजेल: *“ ४०51135)111321:8 ४४०७ €011305९0 
] 959 $, 1), $0पणा९एशाहटा2 गा [12 ठा०१ एठळा€९3300ता०८ट्ट 
० ग0१९॥॥ जळा. [६ 1539 तुवा एलाष्ठाणणड 1011811060 
का[((.८1 | 82151. ]1052 810 ४९56, ७01 110160 1701]130॥.8ॉ. 
35 ९1९४९100८1 7८०ठात 0 ॥८810, 50010-0111104], ए€ाष्टा- 
०ठप$ छते 11]050011०१1 तव ४१8]00]12 30 ८ टापा] 
1151019 0 11019 ]॥8311100)101]110 ७ [12 1)2९081. ? 

३. विश्‍वगणादर्दकचंपू -' विश्‍वगुणादर्शचंपू' काव्य व्यंकटाध्वरीने इ. स. 
१६३७ मध्ये पूर्ण केले. त्यात कवीने सूर्यवणंन, भलोकवर्णन, वदरिकाशथ्रम- 
वर्णन, अयोध्यावर्णन, गंगानदीवणन, काशीवणंन. समद्रवणन. जगन्नाथ- 
वणन, गुर्जरदेशव्णन, महाराष्ट्रवर्णन, आंध्यवर्णन, कर्नाटकवणेन, 
रामानुजवरणंन, वेदान्तदेशिकाचायंवणंन, वय्याकरणवर्णन, वैदिकवरणन, 
ज्योतिष इत्यादी ४६ विषयांवर नापली लेखणी चालविली आहेव त्या 
संदर्भात लोकांच्या दोषांवर व गुणांवर मार्मिक टीका कदीने केलेली आढळते. 
ही टीका आजही पटण्यासारखी आहे. आज प्रत्येक वर्तमानपत्र घ्या, 
मासिक घ्या वा पंचांग घ्या, त्यात भविष्याचे निदान एक पान असतेच. 
ज्योतिष्याबद्दल कवि म्हणतो - 

विलिखति सदसद्दा जन्मपत्रं जनानाम 
फलति यदि तदानीं दर्शयत्यात्मदाक्ष्यम । 
न फलति यदिलग्नं द्रष्टरेवाह मोहं 
हरति धनमि हवं हन्त ! देवज्ञपाश: |) 


ज्योतिषीवर्गे जन्मपत्रिका तयार करतो. जर अनुकूल फल मिळाले तर 
ज्योतिषी आपल्या ज्योतिष्यज्ञानाची स्तुती करून घेतो. जर अनकल फळ मिळाले 
नाही तर जन्मल्ग्त चुकीचे असावे अशो थाप ठोकून देतो. दुःखाची गोष्ट 
अशी की हे भविष्यकार म्हणजे समाजाला लागलेला गळ होय, नेमके आजही हे 
ज्योतिषी समाजाला लुटतात. तसेच त्यांच्यामुळे समाज दुर्बल बनत चालला आहे. 
मराठे पानिपतच्या युद्धाला निघाले ते चांगल्या मुहुर्तावरच निघाले होते ना १ मग 
त्यांची दाणादाण का व्हावी ? ञाता सर्वेसंगपरित्याग करून राष्ट्राला, समाजाला 
व माणसांना मार्गदशन करणाऱ्या संन्याशांची स्थिती कशी होती ती पहा. तो 
काळ म्हणजे इ. स. १६३७ चा काळ म्हणजे साडेतीनशे वर्षापूर्वीचा काळ 
त्या काळात जे घडत होते तोच प्रकार आजही दष्टीस पडतो 

*“« वाहनस्थं यतीं दृष्ट्वा सचेलं स्तानमाचरेत ” असे स्मतीचे वचन 
असताना देखील मठाधिपती संन्याशी खशाल मेण्यातून हिंडत असत. त्यावर 

टीका करताना चंपूकार म्हणतो: 
गायत्री सहसा जहद्‌भगवतीं यज्ञोपवीतं त्यजन 
मुंचन किच शिखां विरक्‍्तइवय; संप्राप्त |तुर्याश्रमः । 
झारूढश्चतुरन्तयानमभयो हा हन्त देशांतरे 
ष्वर्थानामुपसंग्रहाय विचरत्येषोईपि जनानां गुरुः |। १७८ ॥ 
कवि पुढे आणखी म्हणतो : 
ग्रस्य ववा$पि विलोकने सवसनं स्नानं बुधे: स्मयंते । 
यस्यान्नग्रहणे 'च निष्कृति तया चान्द्रायणं चोदितम ) 
तस्य प्रत्युत वाहनस्थित यतेटरंष्टिविमुक्तिप्रदा 
तस्यान्नं च समस्त पाप हृदि प्रत्येति विद्वानपि || १७९ | 
(विश्‍वगुणादर्शचम्पू, शलोक १७८, १७९) 


कवीने समाजातील या दुष्ट चालीवर नेमके बोट ठेविले आहे. आजही 
कित्येक मठाधिपती असेच दृष्टीस पडतात व लोकही त्यांचे मेण्यातील वा मोटारा- 
तोल दर्शन घेणे धन्य मानतात. त्यांच्या प्रीत्यथे दिलेले अन्न सेवन करून आपणास 
न्य समजतात. ज्याना संस्कृतांचे सामान्य ज्ञान आहे त्यानी * विशवगुणादशेचम्पू ' 
मुळातून वाचले तर समाजाला कोणती कीड लागली होती ते समडून येते. तसेच 
सवे वाचणे जमले नाही तरी निदान गुज रदेशवर्णन, २ आंध्ादेशवणेन, २ महा- 
राष्ट्रदेशवणन, ४ कर्नाटकदेशवर्णंन ही प्रकरणे समाजाची कळकळ ज्याना आहे 
त्यानी अवश्य वाचावी, 
४. वौरभद्रचंण ! हे चम्पूकाव्य इ. स. १५७७ साली पद्मनाभ मिश्र याने 
पूर्ण केले. 
पदानाभ मिश्र याचा संबंध रेवानरेशचा राजपंडित म्हणून होता. रेवा 
नरेशाचा दिल्लीच्या मोगल बादशहाक्यी घनिष्ट संबंध होता. रामचंद्र- 
देवाचा अकबराशी व रामचंद्रदेवाचा पिता वीरभानूचा हुमायूनशी व्‌ 
वीरभानूचा पिता शालिवाहनचा बाबरशी संबंध होता. रामचंद्रदेवाला 
मुलगा झाला त्याचे नाव वीरभद्र होते. वीरभद्र जन्मल्यानंतर अकबराने 
रेवानरेश रामचंद्रदेवाकडे भेट म्हणून मिठाई पाठविली. त्या संदर्भात 
रामचंत्राने आपल्या पदरी असलेला जगप्रसिद्ध गायक तानसेन याला इ. 
१५७७ मध्ये अकबराकडे पाठविले ( संस्कृत प्रकाशित व अप्रकाशित 
काव्य, त्रिपाठी, पान १७२ ) 
५. विरूपाक्षवसन्तोत्सदचंपू ( एता टत ७४ २. 8. एकालोचपा ७, 1०. 
 012011191108, ४४५९189) - याचा कर्ता अहोबलसूरि याने ' यतिराज- 
विजयचम्पू , तथा * दिख्पाक्षवसंतोत्सदचम्पु' ही काव्ये अतुक्तमे इ. स. 
४ १३५० च्या व इ.स, १३८० च्या सुमारास लिहिली. हा वेदान्तदेशिकाचायये 
८७-७५ 


बहाराप्ट शश!१ 


“१५१५ ४५८ 1, ९ अ. 


१8 


३८ भा. इ. सं. मं. त्रे. ६५ :. १-४ 


घाचा शिष्य व माधवाचार्य विद्यारण्य याचा समकालीन. हा पामुडी- 
पट्टणच्या मंडळेशवराचा आश्रित.पामुडी गाव आज बेंगळूर व गुंटकल याच्या 
मध्ये आहे व ते पामुडी स्टेशन म्हणून ओळखले जाते. विजयनगर येथील 
विरूपाक्षाचा नऊ दिवस उत्सव साजरा कसा होत असे. याचे वर्णन अहो- 
बलसूरीने “ विरूपाक्षवसन्तोत्सव ” या चम्पुकाव्यात केले आहे.“ 1॥'॥०प0 
ऐट 1806 0 ॥त]8131१ 1185 0९८] २$३०लंवटत एश. 1८ 
1001091101 0 श]२एभावे्ळा, 1] 15 10 8011121116 १ ५०)१५ 
(0 110४८, ? असे डॉ. पी. बी. देसाई, डॉ. रित्ती, तसेच डा. गोपाळ 
आपल्या ७1०07 ० ॥८व/८/ मध्ये नमूद करत असले तरी विद्या- 
रण्यसमकालीन कवि अहोबलसूरि आपल्या ' विरूपाक्षचंपू'त स्पष्टपणे 'विद्या- 
रण्ययतौंद्रनिमितपुर श्रीचक्रवातिनृपः ' जसे नमूद करतो हे अर्थेटिक प्रूफ 
नव्हे काय ? यासंबंधीचा एलोक असा आहे: 
तत्रत्यास्तमपृच्छदेवमवनी देवोत्तमत्वं कवे 
भूपालान खिलानिहागतवतो जानासि कोष्यं वद । 
सो&्यं प्रत्यवदत्‌ स एष खलु तद्राजान्व वायोद्भवो 
विद्यारण्ययतींद्रनिमितपुर श्रीचक्रवर्ती नृप: | 
दुसरे असे को विद्यारण्यानी, एकेकाळी अरि 
लकांच्या हल्ल्याने उद्ध्वस्त झालेल्या विजयनगरच्या जागेवरच ( “तनिर्माय विद्या. 
नगरं नृपं हरिहर;मिधम 7) हरिहराकडून आपले गुरु विद्याशंकर तीथे यांच्या 


नावावर '' विद्यानगर ” वसविले म्हणून * विरूपाक्षवसंतोत्सवचंपू 'त विद्यानगरचा 
उल्लेख खालीलप्रमाणे चार वेळा आला आहे : 


१. “ महाभेरिका निनादेन विद्यानगर कमला 
त्सव: समारूध इति अवबोधयत्‌-- 

रवत्क श्रीविद्यानगरीमगात्‌ 

३. राजाधिराज विद्यानगरनरेश.... 

४. केचित्तु किष्किघाचलबिलान्तस्थित रंगनाथ 
रथोत्सव दिदृक्षया विद्यानगरमगमन 


तत्वात असलेल्या व पुढे तुघ- 


पुरादि लोकानामात्मेशरथो- 


(वि. व. चं., ११०) 
पहिल्या प्रथम विजयनगर-नंतर विद्यानगर मदुराविज, नंतर विजयनगर 

म्हणून प्रसिद्ध झाले, * विरूपाक्षवसंतोत्सवचम्पुचा 'चा हा उपयोग, 

६. आनंदरंगचंपू : हे चंपुकाव्य माझ्या वाचण्यात नाही. त्याचा सारांश वाचण्यात 
आला आहे, म्हणून इतिहासावर मी जास्त प्रकाश टाकू शकत नाही, 
आनंदरंग पिल्ले हा पांडिचरी येथील फ्रेंच सरदार 


ळे डुप्छे याच्या हाताखालचा 
एक मोठा एतहेशीय अधिकारी होता, 


त्याच्या चार रोजनिशी असून त्या 


टिपणे ३९ 


प्रकाशित झाल्या आहेत. त्यावरून श्रीनिवास कवीने आानंदरंग पिल्ले याचे 

सक्षिप्त जीवनचरित्र देऊन ड्प्लेशी त्या काळच्या कोणकोणत्या राजांचा 

संबंध आला होता हे संक्षिप्तपणे दाखविले आहे, 

तंजावर येथील सरस्वती महाल प्रंथालयात : धर्मविजय, ' ' भोसलवंशावली- 
वम्पू, 'शहाराजसभासरोवणिनी! हे ग्रंथ उपलब्ध आहेत. 'धर्मेविजया'चा कर्ता नल्ला 
दीक्षित असून, त्यात शाहराजाला अधुनिक भोज समजून त्याचे वणन केलेले आढ- 
ळते. तंजावरच्या शहाजीराजाचा काळ इ. १६८४-१७११ असा आहे. 

 भोसल्वंशावली 'त भोसले वंशाचे वर्णन व सरफोजी ( १७११-१७२३ ) 
याच्या कारकीर्दीचे व त्याचे गुणगान आढळते. 

म्हैसूरच्या कृष्णराजसंबंधी आठ चम्यू आहेत, व म्हुसूरविषयी दोन चम्पु- 
काव्य आहेत. त्यांची सूची ' मानसगंगा 'मध्यें आढळते. 

७. वरदांबिकापरिणयचंपूः : हे चंपुकाव्य विजयनगर सम्राट अच्युतरायाच्या 
राणीने लिहिले आहे. या चंपूकाव्यात अच्युतराय याचा परार्केम दृष्टीस पडत 
नाही. परंतु तिच्या सासऱ्याचे, वीर तरसिहाच्य़ा स्वारीचे व जयाचे वर्णन 
मिळते. विजयनगरबद्दल लिहिताना विद्यापूर असा त्यात उल्लेख केल्याचे 
आढळेल. हे काव्य तिने १५४१ साली लिहिले आहे- 

८. नृसिहचंपू : काव्याचा लेखक सूर्यदेवज्ञ असून त्याने एका ठिकाणी भास्करा- 
चार्या ( गणिती ) बहल चांगले उद्‌गार काढिले नाहीत. उलट “ भास्करा- 
चार्येण (श्रीधरस्य) तस्करवत्‌ अपहृत: ” असे उद्‌गार काढिले आहेत. 
या सूर्यदेवज्ञाने आपल्या घराण्यातील आद्य “ लीलावती ? टीकाकार नृसिह 
दैवज्ञावर चंपूकाव्य न लिहिता आपले कुलदैवत नृसिहावर चंपूकाव्य लिहिले 
आहे. त्यात तो आपल्या घराण्यातील तीन पूर्वजाची नोंद घेतो : 


आसीदस्त समस्तदोषनिवहं गोदो विदर्भायुतेः | 
क्रोशेनोत्त रतस्तदुत्त रतटे पार्थाभिधानं पुरम्‌ ॥ १॥ 
तत्रासीद गणकाग्रणी बुधवरः श्रीनागनाथो द्विज: 
भारद्वाज कुले$थ तस्यतनय: श्रीज्ञानराजाभिध: || २॥। 
यद्‌्ग्रंथान समधीत्य शिष्यतिवहो$प्याचार्य चर्या मगात्‌ | 
तत्सूनुर्गणिताणेवप्रतरणे सत्‌ कणंधारः सुधी:॥ ३ ॥ 
सगितागमकाव्पनाटकपटु: सूर्याभिधान: कवि; | 
नध्पुकाव्यमिदं चकार चतुरं लक्ष्मीपति प्रीतये ॥ ४ || 


अशा रीतीने सूर्यदेवज्ञाने आपल्या पित्याचा व आपल्या आजाचा उल्लेख 


केला आहे. सांगण्याचा उद्देश एवढाच को सगर, जिल्हा गुलबर्गा येथील शांडिल्य 
गोत्री ' लीलावती ! टीकाकार गंगाधर चंद्रभट याचे वंशज भद्याप सगर तथा सुरपूर 


४० भा. इ. सं. मं. त्रे, ६५ : १-४ 
( जि. गुल्वर्गा ) परिसरात आहेत. आजही त्यांच्यापेको काहींचा व्यवसाय पंचांग- 
कर्त्यांचा असून “ सुरपूर पंचांग ?' त्या भागात प्रसिद्ध आहे. 

९. थधतिराजविजयचंपू (१०१७-११२७) : ' रामानुजचंपू हे त्याचे दुसरे नाव 
होय. हे विशिष्टाद्वेंती होत. यांची परंपरा अशी आहे की नारायण याने लक्ष्मीस 
उपदेश दिला. तिने विष्वकसेनाला, विष्वकसेनाने शठकोपस्वामीला व शठकोप 
स्वामीने नाथमुनीला, नाथमुनीने पुण्डरीक मुनीला, पुण्डरीक मुनीने राममिश्च 
स्वामीला, राममिश्रस्वामीने यमुनाचाय यांना उपदेश केला. हे यमुनाचा्ये 
रामानुजाचे परम गुरू होत. रामानुजाचा काळ इ. १०१७-१ १९७ असा 
होता. रामानुजपरंपरेतील पृंडरीक मुनी होत. त्यांचे जीवन पंढरपूरमधील 
पुण्डलिकासारखे आहे. पहिल्या प्रथम स्त्रीलंपट, पण पुढे एका मुनीच्या उप- 
देशाने मातृपितृभक्‍त बनले, यावरून दोघे एकच असावेत का? रामानुज 
पुण्डरीकाचा काळ हा उत्तर राष्ट्रकूट काळ होय. भक्ति ही दक्षिणेतून वर 
महाराष्ट्रात आली अशी समजत आहे. पंढरपूरचा पुण्डलीक हा तोच का? 


तो दक्षिणेतून आला असावा काय याबद्दल संशोधन हवे. कदाचित माझी 
शंका अस्थानी असेल, 


गो. प्र. जोष्णी 
गुलबर्गा 
षा छा 


>10100)0/1-0 ७४ 


$87010 (याळयया]उच ७४७४५०७ त 5०लंळा फा5९०४$ 


ग115 1012 टांए८७ 1110118101] १७०0. 5012 01 [॥]८ 5815810111 
(टापा]3प 1१४४१७ एट यालाल 


ता पाताळ फाडला 0] 
1180019 ० ॥1त1, 


१7 गोलटता€ए8] शते णाठतेटाा 011005 
€ [र्त पटा 1€ट८५१॥०० 10 110 5५0००18] 


२, इंग्रज पलटणीचा तेनात खच (१७९२--९३) 


पेक्षव्यांच्या नोकरोतोल बॉडड (13010) ह्या इंग्रज (असेरिकन) भधिकाऱ्या- 
च्या एका पलटणीच्या खर्चाच्या संदर्भातील एक अप्रकाशित कागद 


[प्रस्तुत कागद भारत इतिहास संशोधक मंडळाच्या दफ्तरखा 
दफ्तरातील आहे. त्यावर २०४५९ असा मंडळाचा नोंदणी 
दोन तीन ठिकाणी फाटला आहे. हे टिपण अपूर्ण आहे 

4 


न्यापेकी चंद्रचूड 
क्रमांक भाहे. कागद 
पण भाहे त्यातसुद्धा 


टिपणे 0:84 


महत्त्वाची व नवीन वाटेल अशी माहिती आहे, हे वाचल्यानंतर सहज ध्यानी 
येण्यासारखं आहे. ] 


सु|। सलास तिसेन श. ज्येष्ठ १७१४-वैशाख १७१५ 
मया व अलफ स. मे-जून १७९२-मे-जून १७९२ 
यादी पलटण नि।| पाईटसाहेब इंग्रज सु|| सलास तिस॑न मया व अलफ 
येका पलटणाचा भाकारा 1 रुये १०५११ पलटणाकडील आकार 
लोकांचा 
र न आणा दर आसामीस  यकूण दरमाहा 
ईग्रेज तैनात सये 
खासा सरदार ९ २००० २००० 
कपतान < ३०० ३०० 
लिफटण प्‌ १५० ७५० 
सर्ज्यान मेजर १ दष ६५ 
सज्येत र ६५ ८८५ 
काले १७ ३७०० 
कमोदन १ ६० ।द० 
सुभदार १० ४० ४०० 
जमातदार १० २० २०० 
हवालदार ४० १२ ४८० 
नाईक ४० (3५ २२० 
तंबुरची १० ट ८० 
बासरीवाले १८ व ८० 
सिपाई ८४१ ८४१ द्‌ ५०४६ 
कारकून र २० ६० 
जासूद हलकारे , ९ ष्‌ "3. 
मशालची प्‌ डर २० 
भिस्ति १० डू ४० 
९८४ ट्ट १ १ 
तेरीज १५७ ३७०० 
१८९ १०५११ 


२१०० तोफखाऱ्या (फाटले आहे) 
(या पुढील कागदाचा भाग गहाळ झाला आहे) 


श्र 


भा. इ. सं. मं. त्रे. ६५ : १-४ 


(यादीच्या मागील बाजुवरील मजकूर पुढे दिला आहे) 

वंदुखा इकडे ममईस खरेदी केल्यास दर वारा हाये प्रा मिळतील तिकडे 
माहाग पडुन दुपट छा लागतील याजकरिता इकडेच सोईवार पडेल, 

खासा सरदार पलटणाचा त्यास ₹॥ये २००० तैनात लिहिली आहे परंतु 
येकाच पलटणास सरदार इतका भारी लागत नाही कंपू अथवा जितकी 

मंडळ-वृत्त 


१, मंडळातील पाक्षिक सभा 
( १-४-१९८७ ते ३०-६-१९८७) 


दिनांक वक्ते दिषय 
१-४-१९८७ (१) श्री. मा. मो. ओकार पुणे कसबेसंबंधी काही माहिती. 
(२) डॉ. म. रा. कुलकर्णी पेशव्यांच्या दाभोळ येथील 
वतनासंबंधी माहिती. 
(३) अँड. श्रीराम करंदीकर बाळाजी विश्‍वनाथ यांचे एक 
पत्र. 
६-५-१९८७ (२१) श्री. मा. मो. ओंकार पेशव्यांच्या वाकनिसांची कागद- 
पत्रे, 
(२ ) डॉ. म. रा. कुलकर्णी अहमदनगर जिल्ह्यातील एक 
इजारपट्टी. _ 
२०-५-१९८७ (१) श्री. मा. मो. ओंकार मंडळ-संग्रहातील काही जाहीर- 
नामे. 
(२) डॉ. म, रा. कुलकर्णी काही अप्रसिद्ध माहिती. 
१७-६-१९८७ (२१) श्री. मा. मो. ओकार काही अप्रसिद्ध माहिती, 
(२) अँड. श्रीराम करंदीकर नारायणराव पेशव्यांचे एक 
आज्ञापत्र, 


२. मंडळ वाढदिवस 


दि. २७-६-१९८७ रोजी मंडळाचा वाढदिवस साजरा झाला. या दिवशी 
नित्याप्रमाणे सकाळी शोधनिबंध वाचन झाले व सायंकाळी मंडळ हितचिंतक, 
सभासद यांचा मेळावा झाला. खालीलप्रमाणे निबंधवाचन ज्ञाले ; 


(१) डॉ. रा. शं. वाळिबे 
विषय :- रँडसाहेबाचा खून आणि नातु कुटुंबीय 
(२) प्रा. भ. दे. कुलकर्णी 
ईस्ट इंडिया कंपनी आणि न्यायदानपद्धती 


७६ - भमा. इस. मं. त्रे. ६५: १-४ 
३, मंडळ संमेलन 


प्रतिवर्षाप्रमाणे मंडळाचे वाषिक संमेलत ३० मे ते १ जून १९८७ या तीन 
दिवशी साजरे झाले. या तिन्ही दिवशी सकाळ-संध्याकाळ खालील संशोधकांनी 
आपले शोध-निबंध सादर केले: 

१. मु. श्री. कानडे : महात्मा ज्योतिवा फुले यांचा शब्दसंग्रह, २. बाबुराव 
शाळिग्राम : रामायण-महाभारत युद्धातील सैनिकरचना, वापरलेली शस्त्रे व त्यांचे 
परिणाम, ३. वा. ल. मंजूळ : धर्मसिधुकार काशिताथ उपाध्याय: पुतमूंल्यांकन, 
४, बा. रं. सुंठणकर : मुंबई इलाख्यातील प्रांतिक परिषदा व त्यांचे कार्य, ५. मीरा 
आारोळे : कथासरित्सागर व देवदासी प्रथा, ६. शुभांगना अत्रे : सिंधुधर्म : वेदिक 
-अवैदिक वादाच्या पलीकडे ( सदीप ), ७. बा. रं. सुंठणकर : मराठी संत 
चळवळ-असेही काही घडले असेल, ८. वावुराव शाळिग्राम : श्रीरामस्वरूप 
झालेले मुसलमान रामभक्त-वसाली शेख जलालुह्दिन, ९. डॉ. कमल चव्हाण : 
देवगिरी व जेन प्रभाव, १०. प्र. के. घाणेकर : रायगडावरील काही ठिकाणांची 
स्थाननिशचिती, ११. म. श्री. माटे, ' रहाटगाडगे, १२. मा. रा. कंटक : दुसरा 
मुहम्मद आदिलशाह याचा एक अप्रकाशित ताम्रपट, १३. गो. त्र्यं. कुलकर्णी : 
वजाजी निबाळकरासंबंधी काही नवी माहिती, १४. म. आ. कुलकर्णी, रियासतकार 
सरदेसाई यांची इतिहासविषयक संकल्पना, १५, उषा रानडे : शहाण्णव कुळांची 
कूळकथा, १६. अनुपमा क्षीरसागर : ताम्रपाषाणयुगीन आहार : एक रासायनिक 
दृष्टिक्षेप, १७. वसंत शिदे : वाळकी : एक ताम्रपाषाणयुगीन वसाहत. 


वरील निबंधांखरीज आयत्या वेळी आणखी काही निबंध वाचले गेले. 

